

په افغانستان کې د سایبري جرمونو د مخنيوي لپاره اغېزمنې لارې چارې؛ ننگونې او فرصتونه

پوهنیار^۱ اسمیع الله حسن او پوهنیار^۲ حبیب الله سلیمانزی ، شیخ زاید پوهنتون ، کمپیوټر ساینس

پوهنځی ، د معلوماتي ټکنالوژۍ څانګه

برېښنالیک: samiullah.szu@gmail.com

لنډیز

په نړۍ کې د ټکنالوژۍ پراختیا له یوې خوا د پرمختګونو لامل شوې، خو له بلې خوا یې د سایبري جرمونو د پراختیا لپاره زمینه برابره کړې ده. په دې څېړنه کې په افغانستان کې د سایبري جرمونو د مخنيوي لپاره د اغېزمنو لارو چارو په برخه کې ننگونې او فرصتونه څېړل شوي دي، چې موخه یې د مؤثرو حل لارو موندل وو. څېړنه د کمي (quantitative) مېتود په کارولو سره ترسره شوې، چې په یاده څېړنه کې سروې په لاره اچول شوې وه. په ترڅ کې له ۵۸ ګډونوالو، چې په یاده برخه کې ماهرین وو، سروې کې برخه اخیستې وه. پایلې څرګندوي چې د سایبري امنیت د متخصصینو کمښت، د پرمختللو ټکنالوژيو او زیربناوو نشتوالی، د قوانینو کمزوری تطبیق او د خلکو ټیټه پوهه هغه جدي ننگونې دي، چې د سایبري امنیت پر وړاندې موجودې دي. سره له دې، څېړنه د نړیوالو سایبري معیارونو د تطبیق، د ټکنالوژۍ نوښتونو، د عامه پوهاوي د لوړولو او د امنیتي ټکنالوژيو لپاره د بودیجې ځانګړي کولو په ګډون یو شمېر مهم فرصتونه هم په ګوته کوي. څېړنه څرګندوي چې د سایبري امنیت پیاوړتیا د سایبري جرمونو د مخنيوي لپاره بنسټیز رول لري. همداشان دا څېړنه د سایبري امنیت په برخه کې د پالیسیو جوړوونکو سره، د پام وړ مرسته کولای شي. د دې څېړنې اهمیت په دې کې دی، چې د افغانستان د سایبري امنیت د حالت د ښه والي لپاره د مهمو ننگونو او فرصتونو پېژندنه کوي.

کلیدي ټکي: افغانستان، سایبري امنیت، سایبري جرمونه، فرصتونه، مخنیوی، ننگونې.

سریزه

بسم الله الرحمن الرحيم والحمد لله رب العالمين والصلاة والسلام على سيد المرسلين وعلى آله وأصحابه أجمعين،

اما بعد:

په اوسني دور کې د ټکنالوژۍ چټک پرمختګ سایبري فضا د ګڼو اسانتیاوو ترڅنګ له جدي ګواښونو سره هم مخ کړې ده. په وروستيو کلونو کې سایبري جرمونه په نړۍ کې په بېساري ډول زیات شوي او افغانستان هم له دې ناوړه وضعیت څخه مستثنا نه دی. له همدې امله، د سایبري جرمونو د مخنيوي لپاره د مؤثرو حل لارو موندل یوه جدي اړتیا ده.

دغه څېړنه کې به هڅه وشي، چې په افغانستان کې د سایبري جرمونو د مخنيوي لپاره ځانګړې ننگونې او فرصتونه وڅېړي او د داسې ستراتیژيو وړاندیز وکړي چې په سیمه ییزه او نړیواله کچه اغېزمنې وي. په تېرو لسو کلونو کې، نړۍ د ټکنالوژۍ په سمندر کې لامبو وهي، چې د ډېرو فرصتونو دروازې یې پرانیستي

دي. په تېرو دوو لسيزو کې د انټرنېټ اهميت په بې ساري ډول زيات شوی. انټرنېټ نه يوازې د ملتونو د سيالۍ وړتيا لوړه کړې، بلکې د نوښتونو وده يې چټکه کړې، نړيوال اړيکې يې پراخې او اسانه کړې او د خلکو ورځنۍ ژوند يې د پام وړ بدل او اسانه کړی، همداسې په نننۍ نښلول شوې نړۍ کې د سايبېري بریدونو او گواښونو ستونزه هم يوه جدي نړيواله مسئله گرځېدلې ده. دا گواښونه په څو دقيقو کې پراخه مشکلات رامنځته کولی شي. حکومتونه، سوداگري او افراد په پرمختللو مخابراتي شبکو کې د ذخيره او انتقالېدونکو معلوماتو په کارولو لا ډېر متکي شوي دي [۲، ۱]. د سايبېري بریدونو له امله رامنځته کېدونکي لگښتونه حيرانوونکي دي، چې په کې د عوايدو له لاسه ورکول، د حساسو معلوماتو افشا، د تجهيزاتو زيان، د خدمتونو بندیدو بریدونه او د شبکې د بندیدو پېښې شاملې دي. په تېرو څو لسيزو کې، کمپيوټرونو د ټولنې په مختلفو برخو کې له تمې څخه زيات بدلون راوستی، ټولنيز، اقتصادي او کلتوري واټنونه يې راکم کړي او بې ساري اسانتياوې يې رامنځته کړې دي. په هر حال، په معلوماتي او کمپيوټري ټکنالوژۍ باندې زياته تکيه ټولنه د سايبېري جرم گواښ سره مخ کړې ده. د انټرنېټ د اهميت زياتوالی او زموږ پر هغه مخ په ډېریدو تکيه د نوو جرمونو لپاره گڼ شمېر فرصتونه رامنځته کړي دي. سايبېري جرم يوه نړيواله پدیده ده چې نړۍ ته گڼ شمېر زيانونه رامنځته کوي [۵، ۴، ۳]. په افغانستان کې هم د انټرنېټ او ټکنالوژۍ وده په چټکۍ سره روانه ده. سره له دې چې دا پرمختگ گڼې اسانتياوې رامنځته کړي، خو له بده مرغه سايبېري جرمونه هم په زياتېدو دي. له همدې امله اړينه ده چې د سايبېري جرمونو د مخنيوي لپاره اغېزمنې لارې چارې وڅېړل شي.

موخې: په دې څېړنه کې به په افغانستان کې د سايبېري جرمونو د مخنيوي لپاره موجودې ننگونې او فرصتونه وڅېړل شي. همداراز، د سايبېري جرمونو د مخنيوي لپاره به اغېزمنې ستراتيژۍ هم وړاندیز شي.

فرعي موخې: د سايبېري جرمونو د مخنيوی په لاره کې د موجودو ننگونو څېړل.

- په افغانستان کې د سايبېري امنيت په برخه کې د موجودو فرصتونو څېړل.
- د سايبېري جرمونو د مخنيوي لپاره د اغېزمنو ستراتيژيو وړاندیز کول.

مېتودولوژي: د دې څېړنې لپاره د کمي (quantitative) مېتود کارول شوی، چې د سايبېري جرمونو په برخه کې د ننگونو، فرصتونو او اغېزمنو ستراتيژيو د ارزولو لپاره مناسبه لاره ده. د څېړنې د نمونې انتخاب لپاره د (purposive sampling) مېتود کارول شوی. په دې مېتود کې هغه گډونوال انتخاب شوي چې په افغانستان کې د سايبېري امنيت د ننگونو او فرصتونو په اړه مناسبې پوهې او تجربې لري. د څېړنې لپاره پوښتنليک ترتيب شوی، چې د گډونوالو نظريات د سايبېري امنيت په اړه د مختلفو اړخونو په هکله راټول کړي. د راټول شوو ډاټا تحليل د احصائيوي تخنيکونو په مرسته ترسره شوی، ترڅو د سايبېري جرمونو د مخنيوي په برخه کې د موجودو ننگونو او فرصتونو واضح انځور وړاندې شي.

تېرو اثارو ته کتنه

د سايبېري جرمونو د مخنيوي په اړه گڼې څېړنې ترسره شوې، چې د دې ستونزې د پېژندلو او د هغې د حل لپاره بېلابېلې لارې چارې وړاندې کوي. څېړنې ښيي چې سايبېري جرمونه د ټکنالوژۍ د پراختيا او

د ډیجیټل نړۍ د ودې سره په زیاتېدو دي، چې نه یوازې اقتصادي زیانونه اړوي بلکې د خلکو د شخصي حریم او امنیت لپاره هم جدي گواښونه دي. سایبري جرمونه په چټکۍ سره زیاتېږي، که څه هم د دې جرمونو بشپړ مخنیوی ستونزمن دی، خو د اغېزو کمولو لپاره اړین تدابیر نیول او د معلوماتو د خونديتوب لارې تعقیبول اړین دي. سربېره پر دې، د سایبري جرمونو په اړه پوهه او هغه قوانین چې خلک د دې جرمونو پر وړاندې ساتي، د دې جرمونو اغېزې کمولی شي [۶].

د انټرنیټ او سایبري نړۍ پرمختګ یوازې مثبت پرمختګونه رامنځته نه کړل، بلکې ځینې منفي پایلې هم ورسره مل وې. له دغو منفي پایلو څخه یو د سایبري جرمونو زیاتوالی دی. د انټرنیټ د فضا او وخت محدودیت له منځه تلل کولی شي هر څه اغېزمن کړي. بېلابېلې ستراتیژۍ د سایبري جرمونو د مخنیوي لپاره رامنځته شوي دي. سایبري جرمونه یوازې د انټرنیټ له لارې نه ترسره کېږي، بلکې دا د داسې شبکو له لارې هم ترسره کېدای شي چې سیګنالونه انتقالوي، لکه د ټیلیفون اړیکې. د اندونیزیا حکومت د آنلاین جرمونو پر وړاندې د مبارزې لپاره قوانین نافذ کړي دي. ځینې له دغو قوانینو مخکې له مخکې په جزایي قانون کې شامل دي، په ځانګړې توګه د معلوماتو او برېښنایي اړیکو قانون د دې سیستم د پلي کولو له لارې، د سایبري جرمونو پېښې هر کال کمېدای شي [۷]. د انټرنیټ کاروونکو لپاره د ټکنالوژۍ د اغېزمنې کارونې په اړه روزنه ضرور دي، ځکه چې د سایبري جرمونو پر وړاندې مبارزه یوازې د قانون د تنفیذ ادارو مسؤلیت نه دی، بلکې د انټرنیټ د کاروونکو لپاره مناسب او ښه جوړ شوي د پوهاوي پروګرامونه باید طرحه شي [۷]. ملي حکومتونه باید د خلکو د ځان ساتنې د مهارتونو لوړولو لپاره د عامه پوهاوي کمپاینونه پیل کړي چې د آنلاین جرمونو مخه ونیسي. د ساده امنیتي احتیاطي تدابیر نیول، په ځانګړې ډول د ځوانانو ترمنځ، د سایبري جرمونو کچه د پام وړ راکمولی شي. د دې هدف د ترلاسه کولو لپاره د رسنیو له لارې دوامدار کمپاینونه، د تلویزیوني اعلانونو او ځانګړو ویب پاڼو کارول یو له ممکنه لارو څخه دی. په پای کې، د کمپیوټر خونديتوب په اړه د عامه پوهاوي لوړول نه یوازې د خلکو معلوماتو د غلامی مخنیوی کولی شي، بلکې هغوی د سایبري جرمونو له قرباني کېدو هم ژغوري [۸].

په دې لسیزه کې د انټرنیټ کاروونکو شمېر په بې سارې توګه زیات شوی دی، او دا زیاتوالی په ټوله نړۍ کې روان دی. سایبري بریدونه نه یوازې زیاتېږي، بلکې ورځ تر بلې پیچلي کېږي. له همدې امله، که د دې بریدونو د مخنیوي لپاره مناسبې زیربناوې شتون ونلري، نو ډېره ممکنه ده چې دا بریدونه کشف نه شي. ملي سایبري امنیت پالیسي یوه ستراتیژي ده چې د هېواد د سایبري خطراتو او گواښونو مخنیوي لپاره ډیزاین شوې. دا پالیسي د اقتصادي او ټولنیزې هوساینې د هڅولو او د سایبري اړوند ټولنو د سایبري خطراتو څخه د ساتنې لپاره کار کوي. د دې پالیسي مهم عناصر عبارت دي له: د حکومت د پالیسي، ادارو همغږۍ پرمختګ او د عامه او خصوصي سکتورونو ترمنځ همکاري پیاوړې کول [۹].

پایلي

د څېړنې اړوند د کمي برخې پایلې په لاندې برخو کې تشریح او خلاصه شوې دي:

- د ګډونوالو پروفایل

ددې څېړنې گډونوال د عمر له مخې، په درې برخو ویشل شوي دي. له ۱۸ تر ۲۰ کلونو د عمر لرونکي گډونوال (۶) تنه چې د ټولو گډونوالو څخه ۱۰،۳ سلنه جوړوي، چې تر ټولو لږ شمېره ده. همداشان له ۲۱ تر ۳۰ کلونو د عمر لرونکي گډونوال ۲۱ تنه چې د ټولو گډونوالو ۳۶،۲ سلنه دي، چې د عمر د منځنۍ ډلې استازیتوب کوي. له بلې خوا تر ټولو ډېره برخه گډونوال د ۳۱ تر ۴۰ کلونو د عمر لرونکي دي، چې شمېر یې ۳۱ تنه چې د ټولو گډونوالو ۵۳،۴ سلنه ته رسېږي. د زده کړو کچې له مخې، ډېری گډونوال د ماسټر سند لرونکي دي، چې شمېر یې ۴۱ تنه چې د ټولو گډونوالو ۷۰،۷ سلنه جوړوي، په داسې حال کې چې د لیسانس سند لرونکي یوازې ۱۷ تنه چې د ټولو گډونوالو ۲۹،۳ سلنه جوړوي برخه اخیستې. د دندې په برخه کې، استادان تر ټولو زیاته برخه گډونوال دي، چې شمېر یې ۳۵ تنه چې د ټولو گډونوالو ۶۰،۳ سلنه کېږي برخه اخیستې، همداشان د مسلکي کسانو شمېر ۱۱ تنه چې د ټولو گډونوالو ۱۹،۰ سلنه دي، همدارنګه تخنیکي یا انجینري برخې کارکوونکي ۱۲ تنه چې د ټولو گډونوالو ۲۰،۷۰ سلنه دي، چې ښيي د څېړنې گډونوال د سایبري امنیت اړوند موضوعاتو سره پیژندګلوي لري. د پورته پایلو خلاصه او د شمېر او سلنې له مخې په لاندې ۱ جدول کې ښودل شوې ده:

۱ جدول: د گډونوالو پروفایل

عمومي شاخصونه	فرعي شاخصونه	شمېر	سلنه
عمر	له ۱۸ تر ۲۰ کلونو ترمنځ	۶	۱۰،۳
	له ۲۱ تر ۳۰ کلونو ترمنځ	۲۱	۳۶،۲
	له ۳۱ تر ۴۰ کلونو ترمنځ	۳۱	۵۳،۴
زده کړې	لیسانس	۱۷	۲۹،۳
	ماسټر	۴۱	۷۰،۷
	استاد	۳۵	۶۰،۳
دنده	مسلکي	۱۱	۱۹،۰
	تخنیکي کارکوونکي/انجینر	۱۲	۲۰،۷

د سایبري جرمونو د مخنیوی لپاره فرصتونه او اغېزمنتیا

• د عامه پوهاوي کمپاینونه

عامه پوهاوي کمپاینونه د سایبري جرمونو د کمولو لپاره په بېلابېلو کچو اغېزناک ګڼل شوي دي. د ۵۸ تنو گډونوالو له ډلې څخه ۹ تنو چې د ټولو گډونوالو ۱۵،۵ سلنه جوړوي، دوي په دې باور دي چې د عامه پوهاوي کمپاینونه د سایبري جرمونو د کمولو لپاره په منځنۍ کچه اغېزناک دي، چې دا د گډونوالو لږه برخه جوړوي. په ورته وخت کې، ۲۱ گډونوالو چې د ټولو گډونوالو ۳۶،۲ سلنه کېږي په دې باور ټینګار کوي چې دا کمپاینونه ډېر اغېزناک دي، چې د گډونوالو د پام وړ برخه تشکیلوي. د ټولو گډونوالو تر ټولو زیاته برخه، یعنې ۲۸ تنه چې د ټولو گډونوالو ۴۸،۳ سلنه کېږي، دوی په دې اند دي چې دا کمپاینونه ډېر زیات اغېزناک دي.

په ټوله کې، د گډونوالو گډ نظر څرگندوي چې د عامه پوهاوي کمپاینونه د سایبري جرمونو د کمولو لپاره په لوړه کچه اغېزناک دي، ځکه اکثریت گډونوال یې د اغېزمنتیا کچه تاییدوي. دغه پایله دا ښيي چې د پوهاوي لوړولو لپاره داسې کمپاینونه کولای شي د خلکو امنیتي چلند کې مثبت بدلون راولي او د سایبري گواښونو پر وړاندې یو قوي دفاعي دیوال جوړ کړي. د پورته پایلو خلاصه او د شمېر او سلنې له مخې په لاندې ۲ جدول کې ښودل شوې ده:

۲ جدول: د عامه پوهاوي کمپاینونه د سایبري جرمونو د کمولو لپاره څومره اغېزمن دي؟

اندازه گیری واحد	شمېر	سلنه
متوسط اغېزمن دي	۹	۱۵.۵
ډېر اغېزمن دي	۲۱	۳۶.۲
ډېر زیات اغېزمن دي	۲۸	۴۸.۳
ټول	۵۸	۱۰۰.۰

• د نړیوالو سایبري امنیتي معیارونو تطبیق

د نړیوالو سایبري امنیتي معیارونو تطبیق د سایبري جرمونو د کمولو لپاره په بېلابېلو کچو اغېزناک فرصت گڼل شوی دی. د ۵۸ تنو گډونوالو له ډلې ۶ تنه چې د ټولو گډونوالو ۱۰.۳ سلنه کېږي، دوی په دې اند دي چې دا معیارونه لږ اغېزمن دي، چې دا د گډونوالو لږه برخه جوړوي. په ورته وخت کې ۸ تنه چې د ټولو گډونوالو ۱۳.۸ سلنه جوړوي، دا معیارونه په متوسطه کچه اغېزمن گڼلي دي. د گډونوالو د پام وړ برخه، یعنې ۲۴ تنه چې د ټولو گډونوالو ۴۲.۴ سلنه کېږي باور لري چې د نړیوالو سایبري امنیتي معیارونو تطبیق ډېر اغېزمن دی. په ورته ډول، ۲۰ گډونوالو چې د ټولو گډونوالو ۳۴.۵ سلنه جوړوي، دا معیارونه ډېر زیات اغېزمن گڼلي دي، چې د گډونوالو د پام وړ برخه تشکیلوي. په ټوله کې، د گډونوالو ۷۵.۹ سلنه ډېر اغېزمن او یا ډېر زیات اغېزمن د دې معیارونو تطبیق د سایبري امنیت لپاره یو مهم فرصت گڼلی دی. دغه پایله څرگندوي چې د نړیوالو معیارونو پلي کول کولای شي د سایبري جرمونو په مخنيوي کې مثبت او اغېزناک رول ولوبوي. د پورته پایلو خلاصه او د شمېر او سلنې له مخې په لاندې ۳ جدول کې ښودل شوې ده:

اندازه گیری واحد	شمېر	سلنه
لږ اغېزمن دي	۶	۱۰.۳
متوسط اغېزمن دي	۸	۱۳.۸
ډېر اغېزمن دي	۲۴	۴۱.۴
ډېر زیات اغېزمن دي	۲۰	۳۴.۵
ټول	۵۸	۱۰۰.۰

۳ جدول: د نړیوالو سایبري امنیتي معیارونو تطبیق

• د سایبري امنیت لپاره د تخنیکي وړتیاوو لوړول

د سایبري امنیت لپاره د تخنیکي وړتیاوو لوړول او د متخصصینو روزنه د گډونوالو له نظره په عمومي توګه یو ډېر اغېزناک اقدام ګڼل شوی دی. د ۵۸ گډونوالو له ډلې ۵ تنو چې د ټولو گډونوالو ۸،۶ سلنه کېږي دوی په دې نظر دي، چې دا کړنه په متوسطه کچه اغېزمنه ده، چې دا د گډونوالو لږه برخه جوړوي. په ورته وخت کې ۱۹ تنو چې د ټولو گډونوالو ۳۲،۸ سلنه کېږي باور څرګند کړی. چې دا کړنه ډېره اغېزمنه ده، چې د پام وړ برخه گډونوالو استازیتوب کوي. د ټولو څخه ډېره برخه، یعنې ۳۴ تنه چې د ټولو گډونوالو ۵۸،۶ سلنه جوړوي، باور لري چې د تخنیکي وړتیاوو لوړول او د متخصصینو روزنه ډېر زیات اغېزمنه ده، چې د گډونوالو د اکثریت نظر ښيي. په ټوله کې، د گډونوالو ګډ نظر څرګندوي چې د سایبري امنیت د پیاوړتیا لپاره د تخنیکي وړتیاوو لوړول او د متخصصینو روزنه یوه بنسټیزه او ډېره اغېزمنه لار ده، چې کولای شي د سایبري ګواښونو پر وړاندې د ټولنې دفاعي توان زیات کړي. د پورته پایلو خلاصه او د شمېر او سلنې له مخې په لاندې ۴ جدول کې ښودل شوي ده.

۴ جدول: د سایبري امنیت لپاره د تخنیکي وړتیاوو لوړول او د متخصصینو روزنه

اندازه گیری واحد	شمېر	سلنه
متوسط اغېزمن دي	۵	۸،۶
ډېر اغېزمن دي	۱۹	۳۲،۸
ډېر زیات اغېزمن دي	۳۴	۵۸،۶
ټول	۵۸	۱۰۰،۰

• د سایبري جرمونو د مخنیوي لپاره د ټکنالوژۍ نوې حل لارې

د سایبري جرمونو د مخنیوي لپاره د ټکنالوژۍ نوې حل لارې د گډونوالو له نظره په ټوله کې ډېرې اغېزمنې ګڼل شوې دي. د ۵۸ گډونوالو له ډلې، ۴ تنو چې د ټولو؛ گډونوالو ۶،۹ سلنه کېږي، ویلي چې دا حل لارې په متوسطه کچه اغېزمنې دي، چې دا د گډونوالو لږه برخه تشکیلوي. په ورته وخت کې ۱۷ تنو چې د ټولو گډونوالو ۲۹،۳ سلنه جوړوي باور څرګند کړی، چې دا حل لارې ډېر اغېزمنې دي، چې د پام وړ برخه گډونوال استازیتوب کوي. د گډونوالو اکثریت، یعنې ۳۷ تنه چې د ټولو گډونوالو ۶۳،۸ سلنه کېږي ویلي چې د ټکنالوژۍ نوې حل لارې ډېر زیات اغېزمنې دي، چې د گډونوالو غالب نظر څرګندوي. په ټوله کې، د گډونوالو له نظره د ټکنالوژۍ نوې حل لارې د سایبري جرمونو د مخنیوي لپاره یو خورا مهم او اغېزناک اقدام دی، چې کولای شي د سایبري ګواښونو په وړاندې د ټولنې او سازمانونو مقاومت او خونديتوب زیات کړي. د پورته پایلو خلاصه او د شمېر او سلنې له مخې په لاندې ۵ جدول کې ښودل شوي ده.

۵ جدول: د سایبري جرمونو د مخنيوي لپاره د ټکنالوژۍ نوې حل لارې

اندازه گیری واحد	شمېر	سلنه
متوسط اغېزمن دي	۴	۶.۹
ډېر اغېزمن دي	۱۷	۲۹.۳
ډېرزيات اغېزمن دي	۳۷	۶۳.۸
ټول	۵۸	۱۰۰.۰

سایبري جرمونو د مخنيوي لپاره ننگونې او ستونزې

• د سایبري جرمونو لپاره د قوانینو نشتوالی

د سایبري جرمونو لپاره د ځانگړو قوانینو نشتوالی د گډونوالو له نظره یوه لویه ننگونه گڼل شوې ده. د ۵۸ گډونوالو له ډلې، یواځې ۱ تن چې د ټولو گډونوالو ۱.۷ سلنه کېږي، ویلي چې د قوانینو نشتوالی هیڅ ننگونه نه ده، او بل اړخ ته ۱ تن چې د ټولو گډونوالو ۱.۷ سلنه جوړوي، فکر کوي چې دا یوازې لږه ننگونه ده. په ټوله کې ۴ گډونوالو چې د ټولو گډونوالو ۶.۹ سلنه جوړوي باور لري چې د قوانینو نشتوالی د منځنۍ کچې ننگونه ده. په ورته وخت کې ۲۵ گډونوالو چې د ټولو گډونوالو ۴۳.۱ سلنه جوړوي، دوی په دې باور دي چې دا یوه لویه ننگونه ده. تر ټولو ډېره برخه، یعنې ۲۷ گډونوالو چې د ټولو گډونوالو ۴۶.۶ سلنه کېږي دوی باور لري چې د سایبري جرمونو لپاره د ځانگړو قوانینو نشتوالی ډېره لویه ننگونه ده. په ټوله کې، د گډونوالو ۸۹.۷ سلنه لویه یا ډېره لویه ننگونه د قوانینو نشتوالی د سایبري جرمونو په مخنيوي کې یوه جدي او لویه ننگونه گڼي. دا څرگندوي چې د ځانگړو قوانینو نشتوالی یو له اساسي مشکلاتو څخه دی، چې د سایبري جرمونو په وړاندې د اغېزمنو اقداماتو او چلندونو په رامنځته کولو کې خنډ ګرځېدلی دی. د پورته پایلو خلاصه او د شمېر او سلنې له مخې په لاندې ۶ جدول کې ښودل شوې ده.

۶ جدول: د سایبري جرمونو لپاره د قوانینو نشتوالی

اندازه گیری واحد	شمېر	سلنه
هیڅ ننگونه نه ده	۱	۱.۷
لږه ننگونه ده	۱	۱.۷
منځنۍ کچه ننگونه ده	۴	۶.۹
لویه ننگونه ده	۲۵	۴۳.۱
ډېره لویه ننگونه ده	۲۷	۴۶.۶
ټول	۵۸	۱۰۰.۰

• د قوانينو كمزورى تطبيق

د قوانينو كمزورى تطبيق د سايبري جرمونو په مخنيوي كې د گډونوالو له نظره يوه جدي ستونزه گڼل شوې ده. د ۵۸ گډونوالو له ډلې، يواځې ۲ تنو چې د ټولو گډونوالو ۳،۴ سلنه جوړوي، ويلي چې د قوانينو كمزورى تطبيق هيڅ ننگونه نده، او ۱ تن چې د ټولو گډونوالو ۱،۷ سلنه كېږي فكر كوي چې دا يوازې لږه ننگونه ده. په ټوله كې، ۲ گډونوالو چې ۳،۴ سلنه كېږي باور لري چې د قوانينو كمزورى تطبيق د منځنۍ كچې ننگونه ده. په بل اړخ كې، ۱۷ گډونوالو چې د ټولو گډونوالو ۲۹،۳ سلنه كېږي په دې باور دي چې دا يوه لويه ننگونه ده. تر ټولو ډېره برخه، يعنې ۳۶ گډونوالو چې د ټولو گډونوالو ۶۲،۱ سلنه كېږي باور لري چې د قوانينو كمزورى تطبيق ډېره لويه ننگونه ده. په ټوله كې، د گډونوالو ۹۱،۴ سلنه د قوانينو كمزورى تطبيق د سايبري جرمونو په مخنيوي كې يوه جدي ستونزه گڼي. د پورته پايلو خلاصه د شمېر او سلنې له مخې په لاندې ۷ جدول كې ښودل شوې ده.

۷ جدول: د قوانينو د تطبيق كمزوري

اندازه گيرى واحد	شمېر	سلنه
هيڅ ننگونه نه ده	۲	۳،۴
لږه ننگونه ده	۱	۱،۷
منځنۍ كچې ننگونه ده	۲	۳،۴
لويه ننگونه ده	۱۷	۲۹،۳
ډېره لويه ننگونه ده	۳۶	۶۲،۱
ټول	۵۸	۱۰۰،۰

• په قانون پلي كونكو ادارو كې د تخنيكي پوهې كمښت

د قانون پلي كونكو ادارو د تخنيكي پوهې كمښت د سايبري جرمونو په مخنيوي كې د گډونوالو له نظره يوه جدي ننگونه گڼل شوې ده. د ۵۸ گډونوالو له ډلې، ۵ تنو چې د ټولو گډونوالو ۸،۶ سلنه كېږي، ويلي چې د تخنيكي پوهې كمښت د منځنۍ كچې ننگونه ده. ۱۸ تنه چې د ټولو گډونوالو ۳۱ سلنه جوړوي، باور لري چې دا يوه لويه ننگونه ده. تر ټولو ډېره برخه، يعنې ۳۵ گډونوالو چې د ټولو گډونوالو ۶۰،۳ سلنه جوړوي باور لري چې د قانون پلي كونكو ادارو د تخنيكي پوهې كمښت ډېره لويه ننگونه ده. په ټوله كې، د گډونوالو ۳،۹۱ سلنه د دې كمښت د سايبري جرمونو د مخنيوي لپاره يوه جدي ننگونه گڼي، چې ښيي د قانون پلي كونكو ادارو د تخنيكي پوهې پراختيا د سايبري جرمونو د مخنيوي لپاره خورا اړينه ده. د پورته پايلو خلاصه او د شمېر او سلنې له مخې په لاندې ۸ جدول كې ښودل شوې ده.

۸ جدول: د تخنیکي پوهې کمښت په قانون پلي کونکو ادارو کې

اندازه گیری واحد	شمېر	سلنه
د منځنۍ کچې ننگونه ده	۵	۸.۶
لویه ننگونه ده	۱۸	۳۱.۰
ډېره لویه ننگونه ده	۳۵	۶۰.۳
ټول	۵۸	۱۰۰.۰

• د امنیتي ټکنالوژیو نشتوالی

د پرمختللو امنیتي ټکنالوژیو نشتوالی د سایبري جرمونو په مخنيوي کې د ګډونوالو له نظره یوه جدي ستونزه ګڼل شوې ده. د ۵۸ ګډونوالو له ډلې، ۶ تنو چې د ټولو ګډونوالو ۱۰.۳ سلنه کېږي، ویلي چې د پرمختللو امنیتي ټکنالوژیو نشتوالی د منځنۍ کچې ننگونه ده. ۲۱ ګډونوالو چې ۳۶.۲ سلنه کېږي، باور لري چې دا یوه لویه ننگونه ده. تر ټولو ډېره برخه، یعنې ۳۱ ګډونوالو چې ۵۳.۴ سلنه کېږي باور لري چې د پرمختللو امنیتي ټکنالوژیو نشتوالی ډېره لویه ننگونه ده. په ټوله کې، د ګډونوالو زیاته برخه د دې نشتوالي د سایبري جرمونو د مخنيوي لپاره یوه جدي ستونزه ګڼي، چې ښيي د پرمختللو امنیتي ټکنالوژیو پراختیا او شتون د سایبري جرمونو په مخنيوي کې خورا مهم دی. د پورته پایلو خلاصه او د شمېر او سلنې له مخې په لاندې ۹ جدول کې ښودل شوې ده.

۹ جدول: د امنیتي ټکنالوژیو نشتوالی

اندازه گیری واحد	شمېر	سلنه
د منځنۍ کچې ننگونه ده	۶	۱۰.۳
لویه ننگونه ده	۲۱	۳۶.۲
ډېره لویه ننگونه ده	۳۱	۵۳.۴
ټول	۵۸	۱۰۰.۰

• د سایبري امنیت متخصصینو کمښت

د سایبري امنیت متخصصینو کمښت د سایبري جرمونو په مخنيوي کې د یوې جدي ننگونې په توګه ارزول شوی دی. د ۵۸ ګډونوالو له ډلې، ۵ تنو چې ټولو ګډونوالو ۸.۶ سلنه جوړوي ویلي، چې د متخصصینو کمښت د منځنۍ کچې ننگونه ده. ۱۸ ګډونوال چې ۳۱ سلنه کېږي باور لري چې دا یوه لویه ننگونه ده. تر ټولو ډېره برخه، یعنې ۳۵ ګډونوال چې د ټولو ګډونوالو ۶۰.۳ سلنه جوړوي، باور لري چې د سایبري امنیت متخصصینو کمښت ډېره لویه ننگونه ده. په ټوله کې، د ګډونوالو ۳.۹۱ سلنه د سایبري امنیت متخصصینو کمښت د سایبري جرمونو د مخنيوي لپاره یوه جدي ننگونه ګڼي، چې ښيي د سایبري امنیت په برخه کې متخصصین مهم دي او د هغوی کمښت د ګواښونو د مخنيوي لپاره یوه

لويه ستونزه جوړوي. د پورته پايلو خلاصه او د شمېر او سلنې له مخې په لاندې ۱۰ جدول کې ښودل شوي ده.

۱۰ جدول: د سايرې امنيت متخصصينو کمښت

اندازه گيری واحد	شمېر	سلنه
د منځنۍ کچې ننگونه ده	۵	۸.۶
لويه ننگونه ده	۱۸	۳۱.۰
ډېره لويه ننگونه ده	۳۵	۶۰.۳
ټول	۵۸	۱۰۰.۰

• د کافي وسايلو نشتوالی

د سايرې بریدونو د کشف او غبرگون لپاره د کافي وسايلو نشتوالی د سايرې جرمونو په مخنيوي کې د جدي ننگونې په توگه ارزيايي شوی دی. د ۵۸ گډونوالو له ډلې، ۵ تنو چې ۸.۶ سلنه کېږي ويلي چې د وسايلو نشتوالی د منځنۍ کچې ننگونه ده. ۱۷ گډونوال چې د ټولو گډونوالو ۲۹.۳ سلنه کېږي دا لويه ننگونه گڼلې او تر ټولو ډېره برخه، يعنې ۳۶ تنه چې د ټولو گډونوالو ۶۲.۱ سلنه جوړوي د دې نشتوالي يې ډېره لويه ننگونه بللې ده. په ټوله کې، اکثريتو گډونوالو د کافي وسايلو نشتوالی د سايرې بریدونو د کشف او غبرگون لپاره يوه جدي ننگونه گڼلې ده، چې ښيي د دې وسايلو شتون د سايرې جرمونو د مخنيوي لپاره ډېر مهم دی. د پورته پايلو خلاصه او د شمېر او سلنې له مخې په لاندې ۱۱ جدول کې ښودل شوي ده.

۱۱ جدول: د کافي وسايلو نشتوالی

اندازه گيری واحد	شمېر	سلنه
د منځنۍ کچې ننگونه ده	۵	۸.۶
لويه ننگونه ده	۱۷	۲۹.۳
ډېره لويه ننگونه ده	۳۶	۶۲.۱
ټول	۵۸	۱۰۰.۰

• د خلکو ټيټ پوهاوی

د خلکو ټيټ پوهاوی د سايرې جرمونو په مخنيوي کې يوه جدي ستونزه بلل شوې ده. د ۵۸ گډونوالو له ډلې، ۵ تنو چې د ټولو گډونوالو ۸.۶ سلنه کېږي ويلي چې ټيټ پوهاوی د منځنۍ کچې ننگونه ده. ۱۹ گډونوال چې د ټولو گډونوالو ۳۲.۸ سلنه کېږي دا ستونزه لويه ننگونه گڼلې او تر ټولو ډېره برخه، يعنې ۳۴ گډونوالو چې ۵۸.۶ سلنه جوړوي، دوی دا ډېره لويه ننگونه بللې ده. په ټوله کې، د څېړنې پايلې ښيي، چې اکثريت گډونوال په دې باور دي چې د خلکو ټيټه پوهاوی د سايرې جرمونو د

مخنيوي لپاره یوه جدي ستونزه ده، چې ښيي د سایبري امنیت په اړه د خلکو پوهاوی زیاتول اړین دي. د پورته پایلو خلاصه او د شمېر او سلنې له مخې په لاندې ۱۲ جدول کې ښودل شوي ده.

۱۲ جدول: د خلکو ټیټه پوهاوی او غیر مسؤلانه چلند

اندازه گیری واحد	شمېر	سلنه
د منځنۍ کچې ننگونه ده	۵	۸.۶
لویه ننگونه ده	۱۹	۳۲.۸
ډېره لویه ننگونه ده	۳۴	۵۸.۶
ټول	۵۸	۱۰۰.۰

• د افرادو غیر مسؤلانه سایبري چلند

د افرادو غیر مسؤلانه سایبري چلند د سایبري جرمونو په مخنيوي کې یوه جدي ننگونه بلل شوې ده. د ۵۸ ګډونوالو له ډلې، ۵ تنو چې ۸.۶ سلنه جوړوي، ویلي چې غیر مسؤلانه سایبري چلند د منځنۍ کچې ننگونه ده. ۱۷ ګډونوال چې د ټولو ګډونوالو ۲۹.۳ سلنه جوړوي دا لویه ننگونه ګڼلې او تر ټولو ډېره برخه، یعنې ۳۶ تنه ګډونوال چې د ټولو ګډونوالو ۶۲.۱ سلنه جوړوي، دوی په دې نظر دي چې دا ډېره لویه ننگونه ده. په ټوله کې، د ګډونوالو ۴۹.۱ سلنه د افرادو غیر مسؤلانه سایبري چلند د سایبري جرمونو د مخنيوي لپاره یوه جدي ننگونه ګڼي، چې ښيي د سایبري چلند د مسؤلیت پوهاوي ته اړتیا ده. د پورته پایلو خلاصه په لاندې ۱۳ جدول کې ښودل شوې ده.

۱۳ جدول: د افرادو غیر مسؤلانه سایبري چلند

اندازه گیری واحد	شمېر	سلنه
د منځنۍ کچې ننگونه ده	۵	۸.۶
لویه ننگونه ده	۱۷	۲۹.۳
ډېره لویه ننگونه ده	۳۶	۶۲.۱
ټول	۵۸	۱۰۰.۰

• د سایبري امنیت لپاره د بودیجې کموالی

د سایبري امنیت لپاره د بودیجې کموالی د سایبري جرمونو په مخنيوي کې یوه جدي ستونزه بلل شوې ده. د ۵۸ ګډونوالو له ډلې، ۴ تنو چې ۶.۹ سلنه کېږي ویلي چې د بودیجې کموالی د منځنۍ کچې ستونزه ده. ۲۰ ګډونوالو چې د ټولو ګډونوالو ۳۴.۵ سلنه ګیري دا لویه ستونزه ګڼلې او تر ټولو ډېره برخه، یعنې ۳۴ تنه ګډونوال چې د ټولو ګډونوالو ۵۸.۶ سلنه جوړوي، دوی دا ډېره لویه ستونزه بللې ده. په ټوله کې، د ګډونوالو اکثریت د بودیجې کموالي ته د سایبري امنیت د پرمختګ لپاره یوه جدي ستونزه ګڼي. د پورته پایلو خلاصه په لاندې ۱۴ جدول کې ښودل شوې ده.

۱۴ جدول: د سايرې امنيت لپاره د بوديجې کموالي

اندازه گيری واحد	شمېر	سلنه
د منځنۍ کچې ننگونه ده	۴	۶.۹
لويه ننگونه ده	۲۰	۳۴.۵
ډېره لويه ننگونه ده	۳۴	۵۸.۶
ټول	۵۸	۱۰۰.۰

• د زیربناوو کمزورتيا

د زیربناوو کمزورتيا د سايرې جرمونو په مخنيوي کې يوه جدي ستونزه گڼل شوې ده. د څېړنې ياييلې ښيي، چې د ۵۸ گډونوالو له ډلې، ۵ تنو چې د ټول گډونوالو ۸.۶ سلنه کېږي، ويلي چې دا موضوع د منځنۍ کچې ستونزه ده. همداشان ۲۰ گډونوالو چې د ټول گډونوالو ۳۴.۵ سلنه جوړوي دوی په دې باور دي چې دا "لويه ستونزه" ده. ورته ډول تر ټولو ډېره برخه، يعنې ۳۳ تنو گډونوالو چې د ټولو گډونوالو ۵۶.۹ سلنه کېږي، دوی په دې نظر دي چې دا ډېره لويه ستونزه ده. په ټوله کې، د گډونوالو ۴.۹۳ سلنه د زیربناوو کمزورتيا يوه جدي ستونزه گڼي چې د سايرې امنيت په ښه کولو او سايرې جرمونو د مخنيوي په لاره کې خنډ جوړوي. د پورته پايلو خلاصه او د شمېر او سلنې له مخې په لاندې ۱۵ جدول کې ښودل شوې ده.

۱۵ جدول: د زیربناوو کمزورتيا

اندازه گيری واحد	شمېر	سلنه
د منځنۍ کچې ننگونه ده	۵	۸.۶
لويه ننگونه ده	۲۰	۳۴.۵
ډېره لويه ننگونه ده	۳۳	۵۶.۹
ټول	۵۸	۱۰۰.۰

• د سايرې امنيت د پوهاوي کمپاينونو اړتيا

د دې پوښتنې له مخې، د گډونوالو لويه برخه (۴.۹۱) په افغانستان کې د سايرې امنيت د پوهاوي کمپاينونو ته اړتيا گڼي. د ۵۸ گډونوالو له ډلې، ۵ تنه چې د ټولو گډونوالو ۸.۶ سلنه جوړوي ويلي، چې دې کمپاينونو ته د منځنۍ کچې اړتيا ده، ۱۷ گډونوال چې د ټولو گډونوالو ۲۹.۳ سلنه جوړوي دا يې ډېره اړتيا بللې او تر ټولو ډېره برخه، يعنې ۳۶ گډونوال چې د ټولو گډونوالو ۶۲.۱ سلنه جوړوي دا يې ډېره زياته اړتيا بللې ده. په ټوله کې، د گډونوالو ټوليز نظر ښيي، چې د سايرې امنيت د پوهاوي کمپاينونو ته په افغانستان کې يوه جدي اړتيا شته، چې بايد د خلکو پوهاوی زيات شي ترڅو د سايرې جرمونو مخه ونیول شي. د پورته پايلو خلاصه په لاندې ۱۶ جدول کې ښودل شوې ده.

١٦ جدول: د سایبري امنیت د پوهاوي کمپاینونو اړتیا

اندازه گیری واحد	شمېر	سلنه
د منځنۍ کچې اړتیا ده	۵	۸.۶
ډېره اړتیا ده	۱۷	۲۹.۳
ډېره زیاته اړتیا ده	۳۶	۶۲.۱
ټول	۵۸	۱۰۰.۰

مناقشه

په افغانستان کې د سایبري امنیت د ننګونو او فرصتونو په اړه زموږ څېړنه څرګندوي، چې د سایبري جرمونو د مخنيوي لپاره د عامه پوهاوي، قوانین، ټکنالوژۍ او زیربناوو د کمښت په برخه کې ګڼې جدي ننګونې شتون لري. د معلوماتو تحلیل ښيي چې په ګډونوالو کې ډېری باور لري چې د سایبري جرمونو د مخنيوي لپاره د نړیوالو سایبري امنیتي معیارونو تطبیق، د متخصصینو روزنه او د پرمختللو ټکنالوژيو کارونه ډېر اغېزمن فرصتونه دي. خو په ورته وخت کې، د خلکو ټیټه پوهه، د قانون پلي کونکو ادارو تخنیکي کمزورتیا، او د بودیچې کموالی د سایبري امنیت د ښه والي په وړاندې جدي ننګونې ګڼل شوي دي. د سایبري بریدونو د کشف او غبرګون لپاره د کافي وسایلو نشتوالی هم د ګډونوالو له نظره یوه جدي ستونزه ګڼل شوې ده. سربېره پر دې، د زیربناوو کمزورتیا او د سایبري امنیت لپاره د بودیچې نشتوالی د سایبري امنیت په برخه کې د جدي ستونزو په توګه یاد شوي دي. په افغانستان کې د سایبري امنیت د پوهاوي کمپاینونو ته اړتیا د ګډونوالو له نظره په لوړه کچه ارزول شوې، چې ۶۲.۱ سلنه یې دا ډېره زیاته اړتیا بولي. دا څرګندوي چې د سایبري جرمونو په وړاندې د عامه پوهاوي کچه لوړول د دې ستونزې د حل لپاره اړین دي.

نتیجه گیری

د څېړنې پایلې څرګندوي چې د سایبري امنیت د ښه والي لپاره په افغانستان کې جدي ستونزې او فرصتونه شتون لري. د خلکو ټیټ پوهاوی، د متخصصینو کمښت، د زیربناوو کمزورتیا او د قوانینو کمزوری تطبیق هغه ننګونې دي چې د سایبري جرمونو د زیاتېدو سبب شوي دي. له بلې خوا، د نړیوالو سایبري امنیتي معیارونو تطبیق، د ټکنالوژۍ پرمختللې حل لارې، او د متخصصینو روزنه هغه فرصتونه دي چې د سایبري امنیت د ښه والي لپاره کولای شي ګټور ثابت شي. دغه څېړنه وړاندیز کوي چې د سایبري امنیت د پوهاوي کمپاینونه د زیات شي، د قانون پلي کونکو ادارو تخنیکي وړتیاوې لوړې شي او د سایبري جرمونو د مخنيوي لپاره کافي بودیجه ځانګړې شي. په ورته وخت کې، د نړیوالو معیارونو منل او د پرمختللو ټکنالوژيو کارونه باید په لومړیتوب کې راوستل شي.

خلاصه

دغه څېړنه په افغانستان کې د سایبري جرمونو د مخنيوي لپاره اغېزمنو لارو چارو ته کتنه کوي او د دې لارو چارو سره تړلې ننګونې او فرصتونه تحلیل کوي. د څېړنې پایلې څرګندوي، چې په افغانستان کې د

سایبري جرمونو زیاتوالی د ټیټ پوهاوي، د متخصصینو کمښت، د زیربناوو کمزورتیا او د قوانینو د کمزوري تطبیق له امله رامنځته شوی دی. دغه ننگونې د سایبري امنیت په برخه کې د جدي ستونزو سبب ګرځي. له بلې خوا، د نړیوالو سایبري امنیتي معیارونو تطبیق، د پرمختللي ټکنالوژۍ کارول او د متخصصینو روزنه هغه فرصتونه دي چې د سایبري امنیت د ښه والي لپاره اغېزمنې او ګټورې لارې چارې برابرولی شي. څېړنه وړاندیز کوي چې د سایبري امنیت د پوهاوي کمپاینونه باید زیات شي، د قوانینو پلي کول باید قوي شي او کافي بودیجه دې ځانګړې شي، ترڅو د سایبري جرمونو مخه ونیول شي. همدارنګه، د سایبري ګواښونو سره مبارزه کې د نړیوالې همکارۍ زیاتوالی او د پرمختللو ټکنالوژيو کارول باید د لومړیتوب په توګه ونیول شي.

مأخذونه

1. Oloyede A, Ajibade I, Phillips A, Shittu O, Taiwo E, Kizor-Akaraiwe S. A Review of Cybersecurity as an Effective Tool for Fighting Identity Theft Across the United States. A. Oloyede, I. Ajibade, C. Obunadike, Phillips, O. Shittu, E. Taiwo and S. Kizor-Akaraiwe (2023): A Review of Cybersecurity as an Effective Tool for Fighting Identity Theft across United States, International Journal on Cybernetics and Informatics (IJCI). 2023 Oct 14;12(5).
2. Phillips A, Ojalade I, Taiwo E, Obunadike C, Oloyede K. Cyber-Security Tactics in Mitigating Cyber- Crimes: A Review and Proposal. International Journal on Cryptography and Information Security (IJCIS). 2023;13(2/3).
3. Awhefeada UV, Bernice OO. Appraising the laws governing the control of cybercrime in Nigeria. Journal of Law and Criminal Justice. 2020 Jun;8(1):30-49. Nigeria," J. LAW Crim. JUSTICE, vol. 8, no. 1, 2020, doi: 10.15640/jlcj.v8n1a3.
4. Chaubey RK. An Introduction to Cyber Crime and Cyber Law. Kamal Law House; 2009.
5. Okutan A. A framework for cyber-crime investigation. Procedia Computer Science. 2019 Jan 1;158:287-94.
6. Viraja VK, Purandare P. A qualitative research on the impact and challenges of cybercrimes. In Journal of Physics: Conference Series 2021 Jul 1 (Vol. 1964, No. 4, p. 042004). IOP Publishing.
7. Siahaan AP. Yasmirah Mandasari-Cyber Crime Prevention Strategy in Indonesia.
8. Buono L. Fighting cybercrime through prevention, outreach and awareness raising. In ERA Forum 2014 Jun (Vol. 15, No. 1, pp. 1-8). Berlin/Heidelberg: Springer Berlin Heidelberg.
9. Alghamdi MI. A Strategic Vision to Reduce Cybercrime to Enhance Cyber Security. Webology. 2020 Dec 1;17(2)

Effective Strategies for Preventing Cybercrimes in Afghanistan: Challenges and Opportunities

Teaching assistant Samiullah Hassan¹, Shaikh Zayed University, Faculty of Computer Science, Department of Information Technologies.

Teaching assistant Habibullah Slimanzai², Shaikh Zayed University, Faculty of Computer Science, Department of Information Technologies

Emails: samiullah.szu@gmail.com and habibullah.slimanzai@gmail.com

Abstract

The development of technology worldwide has led to advancements, but it has also created opportunities for the expansion of cybercrimes. This research examines the challenges and opportunities in implementing effective strategies to prevent cybercrimes in Afghanistan, intending to identify practical solutions. The research was conducted using a quantitative method, including a survey of 58 experts in the field. The findings reveal that significant cyber security challenges include a shortage of cyber security professionals, a lack of advanced technologies and infrastructure, weak law enforcement, and low public awareness. Despite these challenges, the study highlights several important opportunities, such as adopting international cyber security standards, fostering technological innovations, increasing public awareness, and allocating budgets specifically for security technologies. The study underscores how crucial it is to improve cyber security to prevent cybercrimes. It also provides insightful information for policymakers involved in cyber security. The research being conducted is essential because it uncovers significant challenges and opportunities to enhance Afghanistan's cyber security landscape.

Keywords: Afghanistan, Challenges, Cybercrimes, Cybersecurity, Opportunities, Prevention.